

တိုင်းရင်းဆေးဝါးစက်ရုံဖွင့်ပွဲ အခမ်းအနားတွင်
ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီး
ဒေါက်တာမြင့်ထွေးပြောကြားခဲ့သည့် မိန့်ခွန်းမှ ကောက်နုတ်ချက်များ

မန္တလေးမြို့။

၁၉-၃-၂၀၁၉

- အခမ်းအနားသို့ ကြွရောက်လာသည့် မန္တလေးတိုင်းဒေသကြီး အစိုးရအဖွဲ့ဝင်၊ မြို့တော်ဝန်ဒေါက်တာရဲလွင်၊ တိုင်းရင်းဆေးပညာရပ်ဆိုင်ရာအကြံပေးအဖွဲ့ ဥက္ကဋ္ဌနှင့်အဖွဲ့ဝင်များ၊ တိုင်းရင်းဆေးပညာဦးစီးဌာန၊ ညွှန်ကြားရေးမှူးချုပ်၊ ပြည်သူ့ကျန်းမာရေးနှင့် ကုသရေးဦးစီးဌာနမှ ညွှန်ကြားရေးမှူးချုပ်၊ ဒုတိယ ညွှန်ကြားရေးမှူးချုပ်များ၊ တိုင်းရင်းဆေးဝါးထုတ်လုပ်သူ လုပ်ငန်းရှင်အသင်းမှ အဖွဲ့ဝင်များနှင့် အခမ်းအနားသို့ တက်ရောက်လာသူအားလုံးအား ကြိုဆို နှုတ်ခွန်းဆက်သပါကြောင်း၊
- ဤကဲ့သို့ တိုင်းရင်းဆေးဝါးစက်ရုံသစ်ကြီးကို အမျိုးမျိုးသော အခက်အခဲ ကြားမှ ယခုအခါ ဖွင့်လှစ်လည်ပတ်နိုင်အောင် ကြိုးစားဆောင်ရွက်ခဲ့ကြသည့် တိုင်းရင်းဆေးဝါးဦးစီးဌာနမှ တာဝန်ရှိသူများ၊ ကူညီပံ့ပိုး၍ အကြံဉာဏ်ပေး ခဲ့သည့် တိုင်းရင်းဆေးပညာရပ်ဆိုင်ရာ အကြံပေးအဖွဲ့ဝင်များ၊ ဂျပန်နိုင်ငံမှ ပညာရှင်အဖွဲ့နှင့် တိုင်းရင်းဆေး ထုတ်လုပ်သူများအသင်းမှ တာဝန်ရှိသူများကို ကျေးဇူးတင် အသိအမှတ်ပြုပါကြောင်း၊
- ဤတိုင်းရင်းဆေးဝါးစက်ရုံသစ်ကြီးအား (၂၀၁၂-၂၀၁၃)ခု ဘဏ္ဍာနှစ်မှစ၍ စတင်ဆောက်လုပ်ခဲ့ရာ တည်ဆောက်ရေးလုပ်ငန်းများ အတွက် ကျပ်ငွေ (၃.၆၅) ဘီလီယံနှင့် စက်နှင့်စက်ပစ္စည်းများ အတွက် ကျပ်ငွေ (၁.၀၂) ဘီလီယံ စုစုပေါင်းကျပ်ငွေ (၄.၆၇) ဘီလီယံ ကျခံသုံးစွဲခဲ့ရသည့်အတွက် ကုန်ကျငွေ နှင့်ထိုက်တန်သည့် အကျိုးရလဒ်နှင့် စွမ်းဆောင်ရည်အပြည့် ထုတ်လုပ် လည်ပတ်နိုင်ရန် ဆောင် ရွက်သွား ရန်အရေးကြီးပါကြောင်း၊
- ယခုစက်ရုံ စတင်ဖွင့်လှစ်သည့်အချိန်၌ အပြည့်အဝထုတ်လုပ် လည်ပတ် နိုင်ခြင်းမရှိသေးသော်လည်း အလုံးစုံ အပြည့်အဝ လည်ပတ်ထုတ်လုပ်

နိုင်အောင် လိုအပ်သောဘဏ္ဍာငွေများကို (၂၀၁၉-၂၀၂၀) ခု ဘဏ္ဍာနှစ်၌ ဖြည့်ဆည်း ပေးသွားမည်ဖြစ်ကြောင်း၊

- ထိုကဲ့သို့ အပြည့်အဝလည်ပတ်နိုင်အောင်အတွက်လည်း စက်ရုံ၏ ဖွဲ့စည်းပုံနှင့် ဝန်ထမ်းအင်အားကိုလည်း တိုးချဲ့ပြင်ဆင်ဖွဲ့စည်းသွား ရန် လိုအပ်မည်ဖြစ်ပြီး သုတေသနဌာန၊ စီမံကိန်းဌာန၊ သတင်းအချက်အလက်နှင့် စာရင်းဇယား မှတ်တမ်းဌာန၊ လေ့လာသုံးသပ် စောင့်ကြည့်ရေးဌာနများ ဖွဲ့စည်းဆောင် ရွက်ရန် အရေးကြီးကြောင်း၊
- တိုင်းရင်းဆေးဝါးစက်ရုံ ပိုမိုတိုးတက်ဖွံ့ဖြိုးပြီး အရည်အသွေးပြည့်ဝ၍ ဘေးအန္တရာယ်ကင်းသော ဆေးဝါးများ အမျိုးအမည် စုံလင်စွာ ထုတ်လုပ် နိုင်ရေးအတွက် တိုင်းရင်းဆေးတက္ကသိုလ်၊ ဆေးသုတေသနဦးစီးဌာန၊ ဆေးဝါးတက္ကသိုလ်များနှင့် တိုင်းရင်းဆေးပညာရပ်ဆိုင်ရာ အကြံပေးအဖွဲ့ တို့နှင့် ပူးပေါင်း၍ လက်တွေ့အသုံးပြုသုတေသနနှင့် တိုင်းရင်းဆေးဝါးဆိုင်ရာ သုတေသနများကို အလေးထား ဆောင်ရွက်ရမည်ဖြစ်ပါကြောင်း၊
- ထုတ်လုပ်မှု အပိုင်းသာမက၊ သုံးစွဲသည့်အပိုင်းနှင့် သက်ဆိုင်သော သုတေသန၊ တိုင်းရင်းဆေးဝါးတွင်ပါဝင်သော ပစ္စည်းအမျိုးအမည်နှင့် ပါဝင်မှုအချိုးအစား၊ သောက်သုံးရမည့် ပမာဏ၊ သောက်သုံးရမည့် အကြိမ်အရေအတွက်တို့နှင့် ပတ်သက်၍ သုတေသနပြုလုပ်ရန် လိုအပ်ကြောင်း၊ သို့မှသာ စက်ရုံမှ ထုတ်လုပ်သော ဆေးဝါးများ အရည်အသွေးမြင့်မားလာမည်ဖြစ်ပြီး ကုသမှု ပိုမိုကောင်းမွန်ကာ လူအများ ပိုမိုယုံကြည်အားကိုးလာမည်ဖြစ်ပါကြောင်း၊
- ထို့အပြင် တိုင်းရင်းဆေးရုံနှင့် တိုင်းရင်းဆေးကုဌာနများတွင် သုံးစွဲမှုများပြီး အာနိသင်ထက်မြတ်သည့် ဆေးဝါးများကို ပိုမိုထုတ်လုပ် ဖြန့်ဖြူးပေးသွား ရမည်ဖြစ်ကြောင်း၊ ထိုသို့ထုတ်လုပ်ရာမှ ဝန်ကြီးဌာန ပိုင်စက်ရုံများမှ တိုင်းရင်း ဆေးဝါးများတွင် လိုအပ်လျက်ရှိသော တိုင်းရင်းဆေးဝါးများ လုံလောက် ဖြန့်ဝေပေးနိုင်မည် ဖြစ်ပါကြောင်း၊

- အစွမ်းအာနိသင်ထက်မြတ်သော ဆေးဝါးများ ထုတ်လုပ်နိုင်ရေးအတွက် အလွန်အရေးကြီးသော ဆေးဝါးကုန်ကြမ်း ဝယ်ယူရေးတွင်လည်း စံနှုန်းများ သတ်မှတ်၍ အဖွဲ့နှင့်တိုင်ပင်ဆွေးနွေး၍ ဝယ်ယူရန် လိုအပ်ပါကြောင်း၊ တိုင်းရင်းဆေးဝါးများကို သေသပ်လှပအောင် ထုတ်ပိုးပြီး ဆေးအညွှန်းနှင့် လမ်းညွှန်ချက်များ၊ သက်တမ်းကုန်ဆုံးမည့်ရက်များ၊ မည်သို့ထားသို သိမ်းဆည်းသင့်သည်ဆိုသည့် အချက်များကို လူအများနားလည်အောင် မြန်မာလိုရေးသားစေလိုကြောင်း၊
- တိုင်းရင်းဆေးဝါးစက်ရုံ၏ဖွဲ့စည်းပုံတွင် ထပ်မံ၍ သုတေသနနှင့်ဖွံ့ဖြိုးရေး ဌာနခွဲတစ်ခုဖွင့်လှစ်ရန်နှင့် ဆန်းစစ်သုံးသပ်၍ စီမံချက်များ ရေးဆွဲနိုင်မည့် ဌာနခွဲတစ်ခု ထပ်မံ၍ဖွင့်လှစ်ထားရှိလိုပါကြောင်း၊ အဆိုပါသုတေသနနှင့် ဖွံ့ဖြိုးရေးဌာနခွဲသည် တိုင်းရင်းဆေးတက္ကသိုလ်၏ သုတေသနဌာနခွဲ၊ ဆေးသုတေသနဦးစီးဌာန၊ ဆေးဝါးတက္ကသိုလ်များနှင့် ချိတ်ဆက်ဆောင်ရွက် ရမည်ဖြစ်ပါကြောင်း၊ ထိုသို့ချိတ်ဆက်ရာတွင် အခြားသောတက္ကသိုလ်များ၊ ဌာနများနှင့် တိုင်းရင်းဆေးပညာရပ်ဆိုင်ရာ အကြံပေးအဖွဲ့မှ ပုဂ္ဂိုလ်များ (Virtual Unit) သဖွယ် ပါဝင်ဖွဲ့စည်းထားရမည်ဖြစ်ပါကြောင်း၊
- စာရင်းဇယား မှတ်တမ်းများကို ကွန်ပျူတာစနစ်အသုံးပြု၍ မှတ်တမ်း တင်ပြစုပြီး (၆)လ (၁)ကြိမ် စက်ရုံ၏ ထုတ်လုပ်လည်ပတ်မှု အခြေအနေနှင့် ဆန်းစစ်သုံးသပ်မှု အစီရင်ခံစာကို ဗဟိုသို့ သတင်းပို့ တင်ပြစေလိုကြောင်း၊
- ကွန်ပျူတာများဝယ်ယူရန်အတွက် ရန်ပုံငွေလျာထားခြင်း မရှိသေးပါက ပြည်သူ့ကျန်းမာရေးဦးစီးဌာန၏ ရန်ပုံငွေဖြင့် ဝယ်ယူရန် ဖြစ်ပါကြောင်း၊ ပြည်သူ့ကျန်းမာရေးဦးစီးဌာနမှ တာဝန်ရှိသူများ အနေဖြင့်လည်း ကျွမ်းကျင်မှု ပိုင်းဆိုင်ရာ အကူအညီများ ပေးအပ်စေလိုပါကြောင်း၊ စာရင်းဇယားမှတ်တမ်း များကို တိုင်းရင်းဆေးဝါးစက်ရုံရှိ စီမံဌာနသို့ ပေးပို့ရမည်ဖြစ်ပြီး စီမံဌာနမှ မိမိတို့စက်ရုံ၏ ဆေးဝါးထုတ်လုပ်မှုလုပ်ငန်းများကို တည့်မတ်ပေးရမည် ဖြစ်ပါ ကြောင်း၊

- အလားတူ အရည်အသွေးပြည့်ဝသော ကုန်ကြမ်းပစ္စည်းများရရှိစေရေး အတွက် တိုင်းရင်းဆေးစက်ရုံမှပညာရှင်များနှင့် တိုင်းရင်းဆေးတက္ကသိုလ်မှ ပညာရှင်များ ပူးပေါင်းဆောင်ရွက်ရန်ရမည် ဖြစ်ပါကြောင်း၊
- ကုန်ကြမ်းဝယ်ယူရာတွင်လည်း သုတေသနပြုရန်လိုအပ်ပါကြောင်း၊ တောင်ငူမှ ထွက်သော ကုန်ကြမ်းနှင့် ဟင်္သာတကထွက်သော ကုန်ကြမ်းပစ္စည်း အမျိုးအစားတူသော်လည်း စိုက်ပျိုးသောမြေအမျိုးအစားပေါ် မူတည်၍ အရည်အသွေးအာနိသင် ကွာခြားနိုင်ပါကြောင်း၊ ပိုမိုကောင်းမွန်ပြီး ဈေးနှုန်းသင့်တင့်သော အမျိုးအစားကိုဝယ်ယူရမှာဖြစ်သကဲ့သို့ စိုက်ပျိုးသူတောင်သူများကိုလည်း ပိုမိုစိုက်ပျိုးစေရေး အားပေးမည်ဖြစ်ပါကြောင်း၊
- တိုင်းရင်းဆေးဖုံ အမျိုးမျိုးဆေးစပ်ရာတွင်လည်း အလေးချိန်အမျိုးအစား၊ အရည်အသွေးအလိုက် ထည့်သွင်းဖော်စပ်ရမည့် နည်းအမျိုးမျိုးကို သုတေသနပြုလုပ်နိုင်ပါကြောင်းနှင့် ဆေးဝါးသုံးစွဲရာတွင်လည်း ဆေးဝါးသုံးစွဲရမည့် ပမာဏ အကြိမ်အရေအတွက်တို့ကို သုတေသနပြုလုပ်နိုင်ပါကြောင်း၊ တိုင်းရင်းဆေးတက္ကသိုလ် အနေဖြင့် အဆိုပါအသုံးချ သုတေသနများ အသုံးပြုနိုင်ပြီး ရန်ပုံငွေလည်း ရှိပါကြောင်း၊
- သုတေသနအတွက် (၂၀၁၇-၂၀၁၈) ခုနှစ်မှာ ကျပ်သန်း (၁၀၀၀)၊ (၆)လ ဘတ်ဂျက်မှာ ကျပ်သန်း (၅၀၀)၊ (၂၀၁၈-၂၀၁၉) ခုနှစ်မှာ ကျပ်သန်း (၁၅၀၀)၊ (၂၀၁၉-၂၀၂၀)ခုနှစ်မှာ ကျပ်သန်း (၃၀၀၀) ဖယ်ထားပါကြောင်းနှင့် ကုန်ကြမ်းပစ္စည်းဝယ်တဲ့အခါမှာလည်း မည်သည့် သတ်မှတ်ချက်တွေနဲ့ညီမှသာလျှင် ဝယ်သင့်ခြင်းကို သတ်မှတ်ထားရှိရမည်ဖြစ်ပါကြောင်း၊
- တိုင်းရင်းဆေးတက္ကသိုလ်မှ ပညာရှင်များနှင့် ပူးပေါင်းဆောင်ရွက်ရမည်ဖြစ်ပါကြောင်း၊ သုတေသနလုပ်ငန်း ဆောင်ရွက်ခြင်းမရှိဘဲ တိုင်းရင်းဆေးဝါးစက်ရုံကြီးသည် တိုးတက်ခြင်းရှိနိုင်မည် မဟုတ်ပါကြောင်း၊
- သုတေသနပြုလုပ်ရန်အတွက် ဆွေးနွေးညှိနှိုင်းခြင်းများ ဆောင်ရွက်ခြင်း၊ သုတေသနစာတမ်းဖတ်ပွဲများ ယခုထက်ပိုမို ပြုလုပ်ရမည်ဖြစ်ပါကြောင်း၊

တိုင်းရင်းဆေးကဏ္ဍ နိုင်ငံတကာနှင့်ရင်ဘောင်တန်းနိုင်ရေး သုတေသနပြု လုပ်မှသာ ရရှိမည်ဖြစ်ပါကြောင်း၊

- ပုဂ္ဂလိကဆေးဝါးစက်ရုံများကို အထူးသဖြင့် Fame စက်ရုံကို သွားရောက် လေ့လာစေလိုပါကြောင်း၊ အားလုံးအောင်မြင်ဖို့အတွက်တော့ အားလုံးဝိုင်းဝန်း ပြီးတော့ တစ်ယောက်ကိုတစ်ယောက် လေးလေးစားစားနဲ့ တစ်ယောက် ပြောတာကို သေချာစွာစဉ်းစား၍ ဆောင်ရွက်ရမည်ဖြစ်ပါကြောင်း၊
- နိုင်ငံတကာ အဆင့်အတန်းမီ တိုင်းရင်းဆေးဝါးများထုတ်လုပ်နိုင်ရေး အတွက်လည်း ခေတ်မီနည်းစနစ်ဖြင့် တိုင်းရင်းဆေးဝါးများ ကျယ်ပြန့်စွာ ထုတ်လုပ်လျက်ရှိသော တရုတ်နိုင်ငံ၊ အိန္ဒိယနိုင်ငံ၊ ဘူတန်နိုင်ငံ၊ ထိုင်းနိုင်ငံ များသို့စေလွှတ်ပြီး သွားရောက်လေ့လာ စေမည်ဖြစ်ပါကြောင်း၊ တိုင်းရင်း ဆေးဝါးစက်ရုံကြီး ဆယ်ကံထမ်းပိုး အောင်မြင်အောင် အားလုံးဝိုင်းဝန်း ပူးပေါင်း ညီညွတ်စွာဖြင့် ဆောင်ရွက်ကြရန် တိုက်တွန်းပါကြောင်း ပြောကြား ခဲ့ပါသည်။
- အားလုံးကိုကျေးဇူးတင်ပါတယ်။